



सूचना एवं जनसम्पर्क विभाग, बिहार

प्रेस विज्ञप्ति

संख्या— 759
03/10/2018

महामहिम राज्यपाल से औरंगाबाद के सांसद ने
मुलाकात की

पटना, 03 अक्टूबर 2018 ::— महामहिम राज्यपाल श्री लाल जी टंडन से औरंगाबाद (बिहार) के सांसद श्री सुशील कुमार सिंह ने राजभवन आकर शिष्टाचार मुलाकात की। सांसद ने विश्वविद्यालयों में उच्चशिक्षा के विकास के संदर्भ में अपने कुछ सुझावों से महामहिम को अवगत कराया।

राज्यपाल श्री टंडन से 'श्री रामलीला महोत्सव एवं रावण वध समारोह समिति' के अध्यक्ष श्री कमल नेपानी ने मिलकर 'विजयादशमी' के अवसर पर आयोजित होनेवाले 'रावण वध समारोह' में उपस्थित होने का अनुरोध किया।

राज्यपाल से वीर कुँवर सिंह विश्वविद्यालय, आरा के शिक्षकों के एक दल ने श्री अमर सिंह के नेतृत्व में मिलकर विश्वविद्यालय की समस्याओं की जानकारी दी। श्री हिमांशु शेखर के नेतृत्व में कुछ छात्रों ने राज्यपाल से मिलकर बी.एड. पाठ्यक्रम में अपने नामांकन संबंधी कठिनाइयों से अवगत कराया। महामहिम राज्यपाल ने छात्रों की समस्याओं के निराकरण की दिशा में यथोचित आवश्यक कार्रवाई हेतु राज्यपाल सचिवालय के वरीय अधिकारियों को निदेशित करने की कृपा की है।

राज्यपाल से मिलने वालों में विश्वविद्यालय के कई प्राध्यापक भी शामिल थे।

.....